



# தினமணி

புதன்கிழமை, 20 அக்டோபர், 2010

நமது நமது

## காந்தியைப் போற்றும் தபால்தலை கண்காட்சி

நுவள்ளூர், அக். 19: திருவள்ளூர் அடுத்த கசகவா கிராமத்தில் உள்ள சேவாலயா பள்ளியில் மகாத்மா காந்தி தபால்தலை நிறுப்பு கண்காட்சி செவ்வாய்க்கிழமை நடைபெற்றது.

ஓய்வு பெற்ற ரயில்வே பாதுகாப்பு ஆணையர் ஜி. ராம்மோகன் கண்காட்சியை தொடங்கி வைத்தார். பள்ளி மாணவர்களுக்கு மகாத்மா காந்தியின் கொள்கைகள் மற்றும் போதனைகள் குறித்து விளக்கும் வகையிலும், காந்தியின் வாழ்க்கை வரலாறு குறித்த ஆர்வத்தை ஏற்படுத்தும் வகையில் இக்கண்காட்சிக்கு ஏற்பாடு செய்யப்பட்டுள்ளது என சேவாலயாவின் நிர்வாக அறங்காவலர் முரளிதரன் கூறினார்.

கும்மிடிப்பூண்டியைச் சேர்ந்த ராஜேஷ், தான் சேகரித்து வைத்த



மகாத்மா காந்தி தபால் தலை கண்காட்சியை ஆர்வமுடன் பார்வையிடும் பொதுமக்கள். (வலது) கண்காட்சியில் இடம்பெற்ற தபால் உறைகள்.



ருந்த சுமார் 120 நாடுகளில் வெளியிடப்பட்ட காந்தியின் படத்துடன் கூடிய தபால் தலைகள், தபால் உறை

கள் மற்றும் நாணயங்கள், அரிய வகைப் புகைப்படங்கள் ஆகியவற்றைக் கண்காட்சியில் வைத்திருந்தார்.

இதுகுறித்து காந்திஜியின் தபால் தலை சேகரிப்பு ஆர்வலர் ராஜேஷ் கூறும்போது, நான் 6

வயது முதல் தபால் தலை சேகரித்து வருகிறேன். தபால் தலை மட்டுமல்லாது காந்திஜி சம்மந்தப்பட்ட அனைத்து புகைப்படங்கள், நாணயங்கள், தபால் உறைகள், ரூபாய் நோட்டுக்கள் என சேகரித்து வருகிறேன்.

காந்திஜியின் கொள்கைகளை கோட்பாடுகள் வாழ்க்கை நெறியை முறைகள் ஆகியவை குறித்து பள்ளி மாணவர்களுக்கு ஆர்வத்தை ஏற்படுத்தும் வகையில் முதல் முறையில் இந்த சேவாலயா பள்ளியில் எனது சேகரிப்பை கண்காட்சியாக வைத்துள்ளேன். அரசு அதிகாரிகளால் தமிழகம் முழுவதும் உள்ள அரசுப் பள்ளிகளுக்கு கண்காட்சி நடத்தி மாணவர்களிடையே விழிப்புணர்வை ஏற்படுத்தவும் தயாராக உள்ளேன் என்றார்.